



(ஏழாவது பாராளுமன்றம் - முதலாவது கூட்டத்தொடர்)

இல. 37.]

பாராளுமன்றம்

ஒழுங்குப் பத்திரம்

2010, ஒற்றோபர் 05, செவ்வாய்க்கிழமை, பி. ப. 1.00 மணிக்கு

வாய்மூல விடைக்கான வினாக்கள்

0126/ '10

1.

கௌரவ சஜித் பிரேமதாசு,— பெருந்தோட்டக் கைத்தொழில் அமைச்சரைக் கேட்பதற்கு,— (2)

(அ) அம்பாந்தோட்டை மாவட்டத்தில் தெங்கு அபிவிருத்திச் சபை 6 வலயங்கள் அடிப்படையில் அபிவிருத்திக் கருத்திட்டங்களை நடைமுறைப்படுத்துகின்றது என்பதை அவர் அறிவாரா?

(ஆ) இந்த 6 வலயங்களைச் சேர்ந்த உத்தியோகத்தர்கள் 12 பிரதேச செயலாளர் பிரிவுகளுக்கான கடமைகளைச் செய்வதன் மூலம் தெங்கு விவசாயிகளின் தேவைகள் உரியவாறு நிறைவேற்றப்படுகின்றன என அவர் திருப்தியடைகின்றாரா?

(இ) இந்த உத்தியோகத்தர்களை புதன்கிழமைகளில் மாத்திரமே சந்திக்க முடியும் என்பதை அவர் அறிவாரா?

(ஈ) இந்த மாவட்டத்தில் தெங்கு செய்கை கருத்திட்டங்களை முறையாக நடைமுறைப்படுத்துவதற்கு இந்த நிலமை இடையூறாக இருக்கின்றது என்பதை அவர் அறிவாரா?

(உ) இந்த பிரச்சினைகளை தீர்ப்பதற்காக அம்பாந்தோட்டை மாவட்டத்திற்காக தற்போது அனுமதிக்கப்பட்டுள்ள 6 வலயங்களை 10 வலயங்களாக அதிகரிக்க அவர் நடவடிக்கை எடுப்பாரா?

(ஊ) இன்றேல், என்?

0216/ '10

2.

கௌரவ அஜித் குமார,— பிரதம அமைச்சரும் பௌத்த சாசன, மத அலுவல்கள் அமைச்சருமானவரைக் கேட்பதற்கு,— (2)

(அ) (i) கொழும்பு மாவட்டத்தில் காணி மறுசீரமைப்பு ஆணைக்குழுவிற்கு சொந்தமான காணிகள் உள்ளனவா என்பதையும்,

(ii) ஆமெனில், மேற்படி ஒவ்வொரு காணியினதும் பெயர், அளவு, அமைந்துள்ள கிராம சேவையாளர் பிரிவு, மற்றும் காணியின் இயல்பு யாதென்பதையும்,

(iii) மேற்படி ஒவ்வொரு காணியினதும் வருடாந்த வருமானம் எவ்வளவென்பதையும்,

(iv) மேற்படி காணிகளின் உரிமை சட்டபூர்வமாக ஆட்களுக்கு அல்லது நிறுவனங்களுக்கு கையளிக்கப்பட்டுள்ளதா என்பதையும்,

(v) ஆமெனில், மேற்படி காணிகள் எவ்விடயத்திற்காக எவ்வடிப்படையில் கையளிக்கப்பட்டுள்ளது என்பதையும்,

(vi) காணிகளை பெற்றுக்கொண்ட ஆட்கள் அல்லது நிறுவனங்களின் பெயர், முகவரி, கையளிக்கப்பட்ட திகதி, காணியின் அளவு மற்றும் கால எல்லை யாதென்பதையும்,

(vii) ஒவ்வொரு காணியிலிருந்தும் ஆணைக்குழுவிற்கு கிடைக்கும் வருமானம் யாதென்பதையும்

அவர் இச்சபைக்கு சமர்ப்பிப்பாரா?

- (ஆ) (i) ஆணைக்குழுவிற்கு சொந்தமான காணிகள் சட்டவிரோதமான முறையில் ஆட்கள் அல்லது நிறுவனங்களினால் அனுபவிக்கப்படுகின்றதா என்பதையும்,
(ii) ஆமெனில், இவர்களின் பெயர், அனுபவித்து வரும் காணியின் அளவு, மற்றும் காலஎல்லை யாதென்பதையும்,
(iii) இது தொடர்பாக மேற்கொள்ளப்பட்டுள்ள நடவடிக்கை மற்றும் இதன் தற்போதைய நிலைமை யாதென்பதையும்,
(iv) ஆரம்பத்திலும் தற்போதும் ஆணைக்குழுவிற்கு சொந்தமான காணியின் அளவு எவ்வளவென்பதையும்,
(v) ஆரம்பத்தில் காணப்பட்ட காணியிலிருந்து கையளிக்கப்பட்ட காணியின் அளவு எவ்வளவென்பதையும்,
(vi) உரிமை கையளிக்கப்பட்டுள்ளவர்களின் பெயர், முகவரி மற்றும் காணியின் அளவு யாதென்பதையும்
அவர் இச்சபைக்கு அறிவிப்பாரா?

(இ) இன்றேல், ஏன்?

0284/ '10

3.

கௌரவ ரவி கருணாநாயக்க,— நிர்மாண, பொறியியல் சேவைகள், வீடமைப்பு, பொது வசதிகள் அமைச்சரைக் கேட்பதற்கு,— (2)

- (அ) 1978 தொடக்கம் 1988 வரை, 1989 தொடக்கம் 1994 வரை, 1995 தொடக்கம் 2009 வரை மற்றும் 2010 தொடக்கம் இற்றை வரையுமான காலப்பகுதிகளில் அரசாங்கத்தினால் நிர்மாணிக்கப்பட்ட வீடுகளின் எண்ணிக்கையை வருட மற்றும் மாவட்ட ரீதியாக அவர் இச்சபைக்கு அறிவிப்பாரா?
- (ஆ) (i) நிர்மாணிக்கப்படவிருக்கும் வீடுகளின் எண்ணிக்கையை அதிகரிக்க மேற்கொள்ளப்படவிருக்கும் உத்தேச நடவடிக்கைகள் பற்றியும்,
(ii) வீடமைப்பு நோக்கத்திற்கான நிதியிடல் மூலங்களையும், தேவைப்படும் மக்களுக்கிடையில் இந்நிதி எவ்வாறு பகிர்ந்தளிக்கப்படும் என்பது பற்றியும்,
(iii) வீட்டை உடமை கொண்டிருக்கும் சமூகம் ஒன்றை ஊக்குவிப்பதற்கென மேற்கொள்ளப்படவிருக்கும் நடவடிக்கைகள் பற்றியும்
அவர் குறிப்பிடுவாரா?

(இ) இன்றேல், ஏன்?

0303/ '10

4.

கௌரவ தயாசிறி ஜயசேக்கர, — சுகாதார அமைச்சரைக் கேட்பதற்கு,— (3)

- (அ) (i) 2008, 2009 ஆம் ஆண்டுகளில் மருந்து கொள்வனவுக்காக சுகாதார அமைச்சுக்கு ஒதுக்கப்பட்ட மதிப்பீட்டுத் தொகை எவ்வளவென்பதையும்,
(ii) அத்தொகையில் மேற்படி ஆண்டுகளுக்காக அமைச்சுக்கு கிடைக்கப்பெற்ற உண்மையான பணத்தொகை எவ்வளவென்பதையும்,
(iii) ஒவ்வொரு ஆண்டிலும் மருந்து கொள்வனவுக்கு நியமிக்கப்பட்ட குழுவின் அங்கத்தவர்களின் பெயர்கள் யாவையென்பதையும்,
அவர் குறிப்பிடுவாரா?

(ஆ) கடந்த காலங்களில் ஏற்பட்ட மருந்து பற்றாக்குறைக்கு காரணம் அதற்காக ஒதுக்கப்பட்ட நிதி போதாமையே என்பதனை அவர் ஏற்றுக்கொள்கின்றாரா?

(இ) இன்றேல் ஏன்?

0355/ '10

5.

கௌரவ அஜித் பி. பெரேரா,— நீதி அமைச்சரைக் கேட்பதற்கு,— (2)

- (அ) (i) இலங்கைச் சட்டக் கல்லூரியின் நுழைவுப் பரீட்சைக்கு விண்ணப்பிக்க இயலுமான உச்ச வயது 35 ஆகவிருத்தல் வேண்டுமென ஒழுங்குவிதியொன்று ஆக்கப்பட்டுள்ளதா என்பதையும்,
 (ii) அது வர்த்தமானி அறிக்கையில் பிரசுரிக்கப்பட்டிருப்பின் அதன் பிரதியொன்று சபையில் சமர்ப்பிக்கப்படுமா என்பதையும்,
 (iii) மேற்படி ஒழுங்குவிதி அங்கீகாரத்தின் நிமித்தம் பாராளுமன்றத்திற்கு முன்வைக்கப்படும் திகதி யாது என்பதையும்
 அவர் குறிப்பிடுவாரா?

- (ஆ) (i) அவ்விதம் உச்ச வயதை விதிப்பதற்கான தேவைப்பாடு உள்ளதா என்பதையும்,
 (ii) அரசயிலமைப்பின் 12(1) ஆம் உறுப்புரைக்கும் அரச கொள்கைகளை நெறிப்படுத்தும் கோட்பாடுகளின் 27(2) (ஏ) உறுப்புரைக்கும் முரண்பட்டதாக அமையாதா என்பதையும்
 அவர் குறிப்பிடுவாரா?

- (இ) (i) கொழும்பு, இலங்கை திறந்த மற்றும் வெளிநாட்டு பல்கலைக்கழகங்களின் சட்டமாணிப் (எல்.எல்.பீ.) பட்டதாரிகளுக்கு, இலங்கை சட்டக் கல்லூரியில் பிரவேசிப்பதற்கான உச்ச வயது விதிக்கப்பட்டுள்ளதா என்பதையும்,
 (ii) இன்றோல், சட்டக்கல்லூரி நுழைவுப் பரீட்சை தொடர்பாக மட்டும் வயதெல்லை விதிக்கப்பட்டமைக்கான காரணங்கள் யாவை என்பதையும்
 அவர் இச்சபையில் சமர்ப்பிப்பாரா?

- (ஈ) (i) மேற்படி சட்டக்கல்லூரிக்கான அனுமதிப்பரீட்சைக்கு விண்ணப்பிப்பதற்கான வயது எல்லை விதிப்பதைத் தவிர்க்குமாறு, சட்டக்கல்வி மன்றக் கட்டளைச் சட்டத்தின் 7(அ) பிரிவிற்கமைய, கட்டளை வழங்குவதற்கு நடவடிக்கை எடுப்பாரா என்பதையும்,
 (ii) அவ்வாறாயின், எப்போது என்பதையும்
 அவர் குறிப்பிடுவாரா?

(உ) இன்றோல், ஏன்?

0371/ '10

6.

கௌரவ நூர்தீன் மசூர்,— பொது நிருவாக, உள்நாட்டலுவல்கள் அமைச்சரைக் கேட்பதற்கு,— (2)

- (அ) (i) 1990 ஆம் ஆண்டு ஒக்டோபர் மாதம் 31 ஆம் திகதியளவில் வட மாகாணத்தின் யாழ்ப்பாணம், கிளிநொச்சி, முல்லைத்தீவு, வவுனியா, மன்னார் ஆகிய நிருவாக மாவட்டங்களைச் சேர்ந்த முஸ்லிம் மக்களின் திருமணப் பதிவுக்காக அப்போதைக்கு நியமிக்கப்பட்டிருந்த, முஸ்லிம் திருமணப் பதிவாளர்களின் எண்ணிக்கை எவ்வளவென்பதையும்,
 (ii) அவர்களின் பெயர்கள், முகவரிகள் யாவையென்பதையும்,
 (iii) முஸ்லிம் திருமண, விவாகரத்துச் சட்டத்தின் கீழ், அந்நியமனங்கள் வழங்கப்பட்ட போது, அவர்கள் பிரதிநிதித்துவப்படுத்திய முஸ்லிம் பிரதேசம் யாதென்பதையும்
 மாவட்ட மட்டத்தில் தனித்தனியே அவர் குறிப்பிடுவாரா?

(ஆ) இன்றோல், ஏன்?

0406/ '10

7.

கௌரவ திலங்க சுமதிபால,— நிர்மாண, பொறியியல் சேவைகள், வீடமைப்பு, பொது வசதிகள் அமைச்சரைக் கேட்பதற்கு,— (1)

(அ) கொழும்பு மாவட்டத்திலுள்ள,

- (i) நான்கு பார்ச்சஸிலும் குறைந்த நிலப்பரப்பில் அமைக்கப்பட்டுள்ள குறைந்த வசதிகளைக் கொண்ட வீடுகளின் எண்ணிக்கை யாதென்பதையும்,
 - (ii) குறைந்த வசதிகளைக் கொண்ட அறுதி பெறப்படாத வீடுகளின் எண்ணிக்கை யாதென்பதையும்,
 - (iii) அறுதி பெறப்படாத வீடுகள் அமைந்துள்ள மொத்த நிலப்பரப்பின் அளவு யாதென்பதையும்,
- அவர் இச்சபைக்கு அறிவிப்பாரா?

(ஆ) வசதி குறைந்த இவ்வீடுகளை வசதி நிறைந்த வீடுகளாக மாற்ற அவர் மேற்கொண்டுள்ள நடவடிக்கைகள் யாவை என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

0408/ '10

8.

கௌரவ விக்டர் அன்ரனி,— மின்வலு, எரிசக்தி அமைச்சரைக் கேட்பதற்கு,— (1)

- (அ) (i) 2004 ஆம் ஆண்டு திசெம்பர் தொடக்கம் 2010 ஆம் ஆண்டு ஏப்பிரல் வரையிலான காலப்பகுதியில் இலங்கையில் புதிதாக ஆரம்பிக்கப்பட்ட மின்வலு நிலையங்களின் எண்ணிக்கை யாதென்பதையும்,
- (ii) இவ்வாறு புதிதாக ஆரம்பிக்கப்பட்ட மின்வலு நிலையங்கள் யாவை என்பதையும்,
- (iii) அவை அமைந்துள்ள மாவட்டங்கள் யாவையென்பதையும்,
- (iv) இவ்வாறு புதிதாக மின்வலு நிலையங்களை அமைப்பதன் மூலம் தேசிய மின்வலு முறைமைக்கு சேர்ப்பதற்கு எதிர்பார்க்கப்படும் மெகாவோட்களின் எண்ணிக்கை யாதென்பதையும்,
- (v) புதிதாக ஆரம்பிக்கப்பட்டுள்ள மின்வலு நிலையங்களுக்கான மதிப்பீட்டுச் செலவினம் ஒவ்வொரு மின்வலு நிலைய அடிப்படையிலும் வெவ்வேறாக யாதென்பதையும்

அவர் இச்சபைக்கு அறிவிப்பாரா?

(ஆ) இன்றேல், ஏன்?

0410/ '10

9.

கௌரவ திலும் அமுனுசும,— நிதி, திட்டமிடல் அமைச்சரைக் கேட்பதற்கு,— (1)

- (அ) (i) 2004 ஆம் ஆண்டில் அரசு சேவையிலிருந்த ஊழியர்களின் எண்ணிக்கை யாதென்பதையும்,
- (ii) 2010 ஆண்டில் அரசு சேவையிலுள்ள ஊழியர்களின் எண்ணிக்கை யாதென்பதையும்,
- (iii) 2004 ஆம் ஆண்டு முதல் இற்றைவரை அரசு சேவைக்கு ஆட்சேர்ப்பு செய்யப்பட்டுள்ள ஊழியர்களின் எண்ணிக்கை யாதென்பதையும்
- அவர் இச்சபைக்கு அறிவிப்பாரா?

- (ஆ) (i) மேலும் இந்த ஊழியர்களின் எண்ணிக்கையை அதிகரிக்க நடவடிக்கை எடுக்கப்படுமா என்பதையும்,
(ii) இவ்வாறு அதிகரிப்பதற்கு மேற்கொள்ளப்படும் நடவடிக்கை யாதென்பதையும் அவர் குறிப்பிடுவாரா?
(இ) இன்றேல், ஏன்?

0224/ '10

10.

கௌரவ சஜித் பிரேமதாசு,— கல்வி அமைச்சரைக் கேட்பதற்கு,— (2)

- (அ) (i) அம்பாந்தோட்டை மாவட்டத்தில் அம்பந்தோட்டை வலய கல்விக் காரியலத் திற்குட்பட்ட திஸ்ஸமகாராம கோட்டக் கல்விக் காரியாலயத்தினால் பரிபாலிக்கப்படும் அரசாங்கப் பாடசாலைகளின் எண்ணிக்கை என்னவென்பதையும்,
(ii) அப்பாடசாலைகளின் பெயர்கள் என்னவென்பதையும்,
(iii) அப்பாடசாலைகளின் இன்றுவரை முடிவிடப்பட்டுள்ள அல்லது முடிவிடுவதற்கு உத்தேசிக்கப்பட்டுள்ள பாடசாலைகளின் எண்ணிக்கை என்னவென்பதையும்,
(iv) அப்பாடசாலைகளின் பெயர்கள் என்னவென்பதையும் அவர் இச்சபையில் அறிவிப்பாரா?
(ஆ) (i) இக் கோட்டாக்களில் உள்ளடங்கும் பாடசாலைகளில் மேலதிக ஆசிரியர்கள் உள்ளனரா என்பதையும்,
(ii) அப்பாடசாலைகளின் பெயர்கள் என்னவென்பதையும்,
(iii) ஆசிரியர் பற்றாக்குறை உள்ள பாடசாலைகளின் பெயர் என்னவென்பதையும்,
(iv) பற்றாக்குறை காணப்படுகின்ற பாடகள் என்னவென்பதையும்,
(v) ஆசிரியர் பற்றாக்குறை உள்ள பாடசாலைகளுக்கு ஆசிரியர்களை பெற்றுக் கொடுக்க நடவடிக்கை எடுப்பாரா என்பதையும்,
(vi) அவ்வாறெனில், அது எக் கால எல்லைக்குள் என்பதையும் அவர் குறிப்பிடுவாரா?

(இ) இன்றேல், ஏன்?

0315/ '10

11.

கௌரவ ரவி கருணாநாயக்க,— பொருளாதார அபிவிருத்தி அமைச்சரைக் கேட்பதற்கு,— (1)

- (அ) (i) கொழும்பில் 'ஐபா' நிகழ்ச்சியினை நடத்துவதற்கு இலங்கை இணங்கிய திகதியினையும்,
(ii) நிகழ்விற்கு நிதி வழங்கிய தரப்பினையும்,
(iii) பணம் பெறப்பட்ட திகதியினையும்,
(iv) மேலேயுள்ளவாறு பணம் செலுத்தப்படாவிட்டால், செலவினை ஏற்றுக் கொண்டவர் யார் என்பதனையும்,
(v) நிகழ்ச்சிக்கான மொத்தச் செலவினையும் அவர் இச்சபைக்கு அறியத் தருவாரா?
(ஆ) (i) 'ஐபா' நிகழ்ச்சியினால் கிடைக்கும் என எதிர்பார்க்கப்பட்ட நன்மைகளையும்,
(ii) அவ்வாறான நன்மைகள் கிடைத்ததா என்பதையும் அவர் குறிப்பிடுவாரா?
(இ) இன்றேல், ஏன்?

0328/ '10

12.

கௌரவ தயாசிறி ஜயசேகர,— பிரதம அமைச்சரும் பௌத்த சாசன, மத அலுவல்கள் அமைச்சருமானவரைக் கேட்பதற்கு,— (2)

- (அ) (i) ஜனாதிபதி சட்டத்தரணியாக நியமனம் பெறுவதற்கான தகைமைகள் யாவை என்பதையும்,
 (ii) மேற்படி நியமனங்களை வழங்குவதற்கு அதிகாரமுள்ள நபர் அல்லது நபர்கள் யாவர் என்பதையும்,
 (iii) ஒரு வருடத்துக்குள் நியமிக்க இயலுமாயுள்ள ஜனாதிபதி சட்டத்தரணிகளின் எண்ணிக்கை எவ்வளவென்பதையும்,
 (iv) 1994 முதல் இற்றைவரை நியமிக்கப்பட்டுள்ள ஜனாதிபதி சட்டத்தரணிகளின் பெயர்கள் மற்றும் வயது யாவையென்பதையும்

அவர் இச்சபையில் குறிப்பிடுவாரா?

(ஆ) இன்றேல், ஏன்?

0357/ '10

13.

கௌரவ அஜித் பி. பெரேரா,— சுகாதார அமைச்சரைக் கேட்பதற்கு,— (2)

- (அ) பாணந்துறை ஆதார வைத்தியசாலையில் காணப்படும்,
 (i) வாட்டுகளின் எண்ணிக்கை எத்தனை என்பதையும்,
 (ii) நோயாளர்களுக்கான கட்டில்களின் எண்ணிக்கை எத்தனை என்பதையும்,
 (iii) சத்திரசிகிச்சைக் கூடங்களின் எண்ணிக்கை எத்தனை என்பதையும்
 அவர் இச்சபைக்கு அறிவிப்பாரா?
- (ஆ) (i) 2010 மே மாதம் ஏற்பட்ட மழை காரணமாக சத்திரசிகிச்சைக் கூடம் உட்பட, இரண்டு வாட்டுகள் தவிர்ந்த ஏனைய அனைத்து வாட்டுகளும் நீரில் மூழ்கியதென்பதையும்,
 (ii) இந்தப் பாரதூரமான நிலைமை கடந்த சில வருடங்களினுள் ஒரு வருடத்திற்கு பல தடவைகள் நடைபெற்றதென்பதையும்,
 (iii) மேற்படி நிலைமையினைத் தடுப்பதற்கு உடனடியாக நடவடிக்கை மேற்கொள்ளப்பட வேண்டும் என்பதையும்
 அவர் ஏற்றுக்கொள்வாரா?
- (இ) (i) அவ்வாறாயின் இது தொடர்பில் மேற்கொள்ளப்படும் நடவடிக்கைகள் யாவை என்பதையும்,
 (ii) எவ்வளவு காலத்திற்குள் மேற்படி நடவடிக்கைகளைப் பூர்த்திசெய்வதற்கு நடவடிக்கை எடுக்கப்படும் என்பதையும்
 அவர் குறிப்பிடுவாரா?

(ஈ) இன்றேல், ஏன்?

0225/ '10

14.

கௌரவ சஜித் பிரேமதாசு,— கல்வி அமைச்சரைக் கேட்பதற்கு,— (2)

- (அ) (i) அம்பாந்தோட்டை மாவட்டத்தில் அம்பந்தோட்டை வலய கல்விக் காரியலத் திற்குட்பட்ட லுனாகம்வெஹெர கோட்டக் கல்விக் காரியாலயத்தினால் பரிபாலிக்கப்படும் அரசாங்கப் பாடசாலைகளின் எண்ணிக்கை என்ன என்பதையும்,
- (ii) அப்பாடசாலைகளின் பெயர்கள் என்னவென்பதையும்,
- (iii) அப்பாடசாலைகளின் இன்றுவரை முடிவிடப்பட்டுள்ள அல்லது முடிவிடுவதற்கு உத்தேசிக்கப்பட்டுள்ள பாடசாலைகளின் எண்ணிக்கை என்னவென்பதையும்,
- (iv) அப்பாடசாலைகளின் பெயர்கள் என்னவென்பதையும் அவர் இச்சபையில் அறிவிப்பாரா?
- (ஆ) (i) இக் கோட்டாக்களில் உள்ளடங்கும் பாடசாலைகளில் மேலதிக ஆசிரியர்கள் உள்ளனரா என்பதையும்,
- (ii) அப்பாடசாலைகளின் பெயர்கள் என்னவென்பதையும்,
- (iii) ஆசிரியர் பற்றாக்குறை உள்ள பாடசாலைகளின் பெயர் என்னவென்பதையும்,
- (iv) பற்றாக்குறை காணப்படுகின்ற பாடங்கள் என்னவென்பதையும்,
- (v) ஆசிரியர் பற்றாக்குறை உள்ள பாடசாலைகளுக்கு ஆசிரியர்களை பெற்றுக் கொடுக்க நடவடிக்கை எடுப்பாரா என்பதையும்,
- (vi) அவ்வாறெனில், அது எக்கால எல்லைக்குள் என்பதையும் அவர் குறிப்பிடுவாரா?
- (இ) இன்றேல், ஏன்?

0344/ '10

15.

கௌரவ தயாசிறி ஜயசேகர,— பொருளாதார அபிவிருத்தி அமைச்சரைக் கேட்பதற்கு,— (1)

- (அ) குருநாகல் மாவட்டத்தின் ஒவ்வொரு பிரதேச செயலாளர் பிரிவிலும் 2005 ஆம் ஆண்டு தொடக்கம் 2009 ஆம் ஆண்டு வரை ஒவ்வொரு வருடமும் ஜூன் மாதம் 30 ஆம் திகதியளவில் உரித்துடையவர்களாகவிருந்த சமுர்த்தி பயனாளிகளின் எண்ணிக்கை தனித்தனியே எவ்வளவென்பதை அறிவிப்பாரா?
- (ஆ) (i) 2005 ஆம் ஆண்டு தொடக்கம் 2009 ஆம் ஆண்டு வரை குருநாகல் மாவட்டத்தின் ஒவ்வொரு பிரதேச செயலாளர் பிரிவிலும் சமுர்த்தி பயனாளிகளுக்காக வருடாந்தம் ஒதுக்கிய நிதி தனித்தனியே எவ்வளவென்பதையும்,
- (ii) 2005 ஆம் ஆண்டு தொடக்கம் 2009 ஆம் ஆண்டு வரையான காலப்பகுதியில் பண்டுவஸ்நுவர கிழக்கு மற்றும் மேற்கு ஆகிய பிரதேச செயலாளர் பிரிவில் சமுர்த்தி பயனாளிகளாக இருந்து நீக்கப்பட்டவர்களின் பெயர், முகவரிகள் யாவையென்பதையும்,
- (iii) அவர்கள் நீக்கப்பட்டதற்கான அடிப்படை என்னவென்பதையும்,
- (vi) அப்பிரதேச செயலாளர் பிரிவு இரண்டிலும் சமுர்த்தி பயனாளிகளாக புதிதாக சேர்க்கப்பட்டவர்களின் பெயர், முகவரிகள் யாவை என்பதையும் அவர் அறிவிப்பாரா?
- (இ) இன்றேல், ஏன்?

பிரேரணை முன்னறிவித்தல்களும் தினப்பணிகளும்

*1.

மாகாண சபைகள் (திருத்தம்) சட்டமூலம் — இரண்டாம் மதிப்பீடு

*2.

குடியியல் வாள்செலவு சட்டமூலம் — இரண்டாம் மதிப்பீடு.

*3.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள், — 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணிகள் மற்றும் காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆந் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமா.

(அமைச்சரவையின் அங்கீகாரம் பெறப்பட்டுள்ளது.)

*4.

பிரதம அமைச்சரும் பௌத்த சாசன மத அலுவல்கள் அமைச்சரும்,— ஒதுக்கீட்டுச் சட்டத்தின் கீழான தீர்மானம்,— 2008 ஆம் ஆண்டின் 43 ஆம் இலக்க, ஒதுக்கீட்டுச் சட்டத்தின் 8ஆம் பிரிவினால், நிதி, திட்டமிடல் அமைச்சருக்களிக்கப்பட்ட தத்துவங்களின் பிரகாரம், அரசாங்கத்தின் அங்கீகாரத்துடன், பதில் நிதி, திட்டமிடல் அமைச்சரால் செய்யப்பட்ட கட்டளை இல.27 இல் குறித்துரைக்கப்பட்ட கட்டளை அங்கீகரிக்கப்பட வேண்டுமென இப்பாராளுமன்றம் தீர்மானிக்கின்றது.

2008 ஆம் ஆண்டின் 43 ஆம் இலக்க, ஒதுக்கீட்டுச் சட்டத்தின் 8 ஆம் பிரிவின் கீழான கட்டளை இல. 27

2008 ஆம் ஆண்டின் 43 ஆம் இலக்க, ஒதுக்கீட்டுச் சட்டத்தின் 8 ஆம் பிரிவினால் எனக்கு அளிக்கப்பட்ட தத்துவங்களின் பிரகாரம் பதில் நிதி, திட்டமிடல் அமைச்சர் சரத் அமுனுகம ஆகிய நான் அரசாங்கத்தின் அங்கீகாரத்துடன் இக்கட்டளை மூலம் அச்சட்டத் தின் மூன்றாம் அட்டவணையின் 21302 ஆம் இலக்க, செயற்பாட்டு விடயம் "அச்சிடல், பிரசாரம் மற்றும் புத்தகங்கள் விற்பனை முற்பணக் கணக்கு—கல்வி வெளியீட்டுத் திணைக்களம்" என்பதற்கெதிராக குறித்துரைக்கப்பட்ட எல்லைகளை மாற்றுகின்றேன்:-

- (i) அச்சட்டத்தின் மூன்றாம் அட்டவணையின் நிரல் II இல் குறித்துரைக்கப்பட்ட செலவின் உச்ச எல்லை — மீளாய்வு செய்யப்படவில்லை.
- (ii) அச்சட்டத்தின் மூன்றாம் அட்டவணையின் நிரல் III இல் குறித்துரைக்கப்பட்ட பெறுகைகளின் ஆகக் குறைந்த எல்லை — ரூபா 2,400,000,000 இலிருந்து ரூபா 2,162,000,000 வரை.
- (iii) அச்சட்டத்தின் மூன்றாம் அட்டவணையின் நிரல் IV இல் குறித்துரைக்கப்பட்ட பற்று மீதியின் உச்ச எல்லை — மீளாய்வு செய்யப்படவில்லை.
- (iv) அச்சட்டத்தின் மூன்றாம் அட்டவணையின் நிரல் V இல் குறித்துரைக்கப்பட்ட பொறுப்புக்களின் உச்ச எல்லை — ரூபா 100,000,000 இலிருந்து ரூபா 960,000,000 வரை.

(இக்கட்டளை 2009.12.31 ஆம் திகதி வரை மட்டுமே செல்லுபடியாகும்.)

ஒப்பம் : கலாநிதி சரத் அமுனுகம
பதில் நிதி, திட்டமிடல் அமைச்சர்.

கொழும்பு 01,
2010.07.03

(அமைச்சரவையின் அங்கீகாரம் பெறப்பட்டுள்ளது)

*5.

சுகாதார அமைச்சர்,— இலங்கை அரசு மருந்தாக்கட் பொருட்கள் உற்பத்திக் கூட்டுத் தாபனத்தின் வருடாந்த அறிக்கையும் கணக்குகளும்—2007,— 1957 ஆம் ஆண்டின் 49 ஆம் இலக்க அரசு கைத்தொழில் கூட்டுத்தாபனச் சட்டத்தின் 30(2) பிரிவிற்கமையவும் 1971ஆம் ஆண்டின் 38 ஆம் இலக்க நிதிச் சட்டத்தின் 14(3) பிரிவிற்கமையவும் 2009.07.08 ஆம் திகதி சமர்ப்பிக்கப்பட்ட 2007.12.31 ஆம் திகதி முடிவடையும் ஆண்டிற்காக தயாரிக்கப்பட்ட கணக்காய்வாளர் நாயகத்தின் அவதானிப்புகளுடனான இலங்கை அரசு மருந்தாக்கட் பொருட்கள் உற்பத்திக் கூட்டுத் தாபனத்தின் வருடாந்த அறிக்கையும் கணக்குகளும் அங்கீகரிக்கப்படுமாக.

(சுகாதார நலத்துறை, போசணை பற்றிய ஆலோசனைக் குழுவினால் 2009.05.05 ஆந் திகதி பரிசீலிக்கப்பட்டது)

*6.

சுகாதார அமைச்சர்,— விஜயகுமாரதுங்க ஞாபகார்த்த மருத்துவமனை வருடாந்த அறிக்கையும் கணக்குகளும்—2007,— 1957 ஆம் ஆண்டின் 49 ஆம் இலக்க அரசு கைத்தொழில் கூட்டுத்தாபனச் சட்டத்தின் 30(2) பிரிவிற்கமையவும் 1971 ஆம் ஆண்டின் 38 ஆம் இலக்க நிதிச் சட்டத்தின் 14(3) பிரிவிற்கமையவும் 2009.07.08 ஆம் திகதி சமர்ப்பிக்கப்பட்ட, 2007.12.31 ஆம் திகதி முடிவடையும் ஆண்டிற்காக தயாரிக்கப்பட்ட கணக்காய்வாளர் நாயகத்தின் அவதானிப்புகளுடனான விஜயகுமாரதுங்க ஞாபகார்த்த மருத்துவமனை வருடாந்த அறிக்கையும் கணக்குகளும் அங்கீகரிக்கப்படுமாக.

(சுகாதார நலத்துறை, போசணை பற்றிய ஆலோசனைக் குழுவினால் 2009.05.05 ஆந் திகதி பரிசீலிக்கப்பட்டது)

*7.

சுகாதார அமைச்சர்,— ஸ்ரீ ஜயவர்தனபுர பொது வைத்தியசாலையின் வருடாந்த அறிக்கையும் கணக்குகளும்—2006,— 1957 ஆம் ஆண்டின் 49 ஆம் இலக்க அரசு கைத்தொழில் கூட்டுத்தாபனச் சட்டத்தின் 30(2) பிரிவிற்கமையவும் 1971 ஆம் ஆண்டின் 38 ஆம் இலக்க நிதிச் சட்டத்தின் 14(3) பிரிவிற்கமையவும் 2009.07.08 ஆம் திகதி சமர்ப்பிக்கப்பட்ட, 2006.12.31 ஆம் திகதி முடிவடையும் ஆண்டிற்காக தயாரிக்கப்பட்ட கணக்காய்வாளர் நாயகத்தின் அவதானிப்புகளுடனான ஸ்ரீ ஜயவர்தனபுர பொது வைத்தியசாலையின் வருடாந்த அறிக்கையும் கணக்குகளும் அங்கீகரிக்கப்படுமாக.

(சுகாதார நலத்துறை, போசணை பற்றிய ஆலோசனைக் குழுவினால் 2009.05.05 ஆந் திகதி பரிசீலிக்கப்பட்டது)

*8.

தொழில்நுட்பவியல், ஆராய்ச்சி அமைச்சர்,— இலங்கைக் கட்டளைகள் நிறுவனத்தின் ஆண்டறிக்கை - 2007,— 1984 ஆம் ஆண்டின் 6 ஆம் இலக்க இலங்கைக் கட்டளைகள் நிறுவனச் சட்டத்திற்கமையவும் 1971 ஆம் ஆண்டின் 38 ஆம் இலக்க நிதிச் சட்டத்தின் 14(3) பிரிவிற்கமையவும் 2009.09.09 ஆம் திகதி சமர்ப்பிக்கப்பட்ட 2007 ஜனவரி 01 ஆம் திகதி முதல் 2007 டிசம்பர் 31 ஆம் திகதி வரை முடிவடையும் ஆண்டிற்காக தயாரிக்கப்பட்ட கணக்காய்வாளர் நாயகத்தின் அவதானிப்புகளுடனான இலங்கைக் கட்டளைகள் நிறுவனத்தின் ஆண்டறிக்கை அங்கீகரிக்கப்படுமாக.

(விஞ்ஞான, தொழில்நுட்பவியல் பற்றிய ஆலோசனைக் குழுவினால் 2009.08.06 ஆந் திகதி பரிசீலிக்கப்பட்டது)

*9.

தொழில்நுட்பவியல், ஆராய்ச்சி அமைச்சர்,— கைத்தொழில் தொழில்நுட்ப நிறுவனத்தின் ஆண்டறிக்கை - 2006,— 1994 ஆம் ஆண்டின் 11ஆம் இலக்க விஞ்ஞான, தொழில்நுட்பவியல் அபிவிருத்தி சட்டத்தின் 40(3) பிரிவிற்கமையவும் 1971 ஆம் ஆண்டின் 38 ஆம் இலக்க நிதிச் சட்டத்தின் 14(3) பிரிவிற்கமையவும் 2009.08.06 ஆம் திகதி சமர்ப்பிக்கப்பட்ட 2006 ஜனவரி 01 ஆம் திகதி முதல் 2006 டிசம்பர் 31 ஆம் திகதி வரை முடிவடையும் ஆண்டிற்காக தயாரிக்கப்பட்ட கணக்காய்வாளர் நாயகத்தின் அவதானிப்புகளுடனான கைத்தொழில் தொழில்நுட்பவியல் நிறுவனத்தின் ஆண்டறிக்கை அங்கீகரிக்கப்படுமாக.

(விஞ்ஞான, தொழில்நுட்பவியல் பற்றிய ஆலோசனைக் குழுவினால் 2009.08.06 ஆந் திகதி பரிசீலிக்கப்பட்டது)

*10.

தொழில்நுட்பவியல், ஆராய்ச்சி அமைச்சர்,— ஒத்தியல்பு மதிப்பீட்டிற்கான இலங்கைத் தராதர அங்கீகாரச் சபையின் ஆண்டறிக்கை - 2006,— 2005ஆம் ஆண்டின் 32 ஆம் இலக்க ஒத்தியல்பு மதிப்பீட்டிற்கான இலங்கைத் தராதர அங்கீகாரச் சபைச் சட்டத்தின் 29 (5) பிரிவிற்கமையவும் 1971 ஆம் ஆண்டின் 38 ஆம் இலக்க நிதிச் சட்டத்தின் 14(3) பிரிவிற்கமையவும் 2009.09.09 ஆம் திகதி சமர்ப்பிக்கப்பட்ட 2006 ஜனவரி 01 ஆம் திகதி முதல் 2006 டிசம்பர் 31 ஆம் திகதி வரை முடிவடையும் ஆண்டிற்காக தயாரிக்கப்பட்ட கணக்காய்வாளர் நாயகத்தின் அவதானிப்புகளுடனான ஒத்தியல்பு மதிப்பீட்டிற்கான இலங்கைத் தராதர அங்கீகாரச் சபையின் ஆண்டறிக்கை அங்கீகரிக்கப்படுமாக.

(விஞ்ஞான, தொழில்நுட்பவியல் பற்றிய ஆலோசனைக் குழுவினால் 2009.08.06 ஆந் திகதி பரிசீலிக்கப்பட்டது)

பா. 36/ '10

11.

கௌரவ (அல்ஹாஜ்) ஏ.எச்.எம். அஸ்வர்,— பாராளுமன்ற சேவையின் சுயாதீனப்பண்பை வலுப்படுத்துவது பற்றி ஆராய்ந்து அறிக்கை சமர்ப்பிப்பதற்கான பாராளுமன்றத் தெரிகுழு,—

பாராளுமன்றத்தின் சகல செயற்பரப்புகளிலும் பாராளுமன்றச் சேவையின் சுயாதீனப் பண்பை மேலும் வலுப்படுத்துவதற்காக விதந்துரைகள் செய்யப்படவுள்ளதால்,

பின்வருவன தொடர்பில் ஆராய்ந்து பாராளுமன்றத்திற்கு அறிக்கையொன்றை சமர்ப்பிப்பதற்கான பாராளுமன்றத் தெரிகுழு ஒன்று நியமிக்கப்பட வேண்டுமென இச்சபை தீர்மானிக்கிறது.

(அ) பாராளுமன்ற சேவையின் சுயாதீனப்பண்பை மேலும் வலுப்படுத்துவது; மற்றும்

(ஆ) இதனோடு தொடர்புடைய குழு கருதுகின்றவாறான ஏனைய விடயங்கள்.

(2) (அ) அக்குழுவும் அதன் தவிசாளரும் சபாநாயகரால் பெயர்குறித்து நியமிக்கப்படுதல் வேண்டும், அத்துடன்

(ஆ) 95 ஆம் நிலையியற் கட்டளையின் ஏற்பாடுகள் எவ்வாறிருப்பினும் தெரிகுழு ஐந்து (05) உறுப்பினர்களைக் கொண்டிருத்தல் வேண்டும்.

(3) குழுவானது பின்வரும் தத்துவமுடையதாதல் வேண்டும்,—

(அ) அதன் கூட்ட நடப்பெண்ணை நிர்ணயித்தல்,

(ஆ) மேலே குறிப்பீடு செய்யப்பட்ட கருமங்களை முழுமையாகக் கவனத்திற் கொள்வதற்கு அவசியமெனக் குழு கருதக்கூடியவாறாக, அதன் முன்னர் தோன்றும்படி பாராளுமன்றச் செயலாளர் நாயகத்தின் தற்போதுள்ளவர்களான அல்லது முன்னாள் ஆளணியினரை கட்டளையிட்டழைத்தல், ஏதேனும் ஆவணத்தை அல்லது பதிவேட்டைக் காண்பிக்கும்படி எவரேனுமொருவரைத் தேவைப்படுத்துதல், அல்லது எழுத்திலான அல்லது வாய்மொழி மூலமான அத்தகைய எல்லாச் சான்றுகளையும் பெற்றுக் கொள்ளுதல் மற்றும் ஏற்றல்,

(இ) குழுவுக்கு உதவிபுரிவதெற்கென இயைபான துறைகளிலான வல்லுநர் களினதும் நிபுணர்களினதும் சேவைகளைப் பெறுதல்; அத்துடன்

(ஈ) காலத்துக்குக்காலம் இடைக்கால அறிக்கைகளைச் செய்தல், அத்துடன் பாராளுமன்றம் ஒத்திவைக்கப்படினும் தொடர்ந்து நடாத்திச் செல்லல்.

(4) குழுவானது அத்தகைய எல்லாக் கருமங்களையும் கவனத்திற் கொண்டதன் மேல், குழு தாபிக்கப்பட்டதிலிருந்து ஐந்து (05) மாதங்களினுள் அல்லது, பாராளுமன்றம் அதன் தற்றுணிபின் பேரில் நியமிக்கக் கூடியவாறான அத்தகைய பிந்திய தேதியினுள் அதன் அறிக்கையைப் பாராளுமன்றத்திடம் சமர்ப்பிக்கவேண்டும்.

* அரசாங்க அலுவல்களைக் குறிக்கின்றது.